

25 NOIEMBRIE

**PARACLISUL
SF. MARI
MUCENITE
ECATERINA
DE LA
ALEXANDRIA
PARACLISIER-GR**



ΝΟΕΜΒΡΙΟΣ ΚΕ' ΑΙΚΑΤΕΡΙΝΗ ΜΑΡΤΥΣ ΠΑΡΑΚΛΗΣΙΣ

(Γερασίμου μοναχοῦ Μικραγιαννίτου)

Ὁ Ἱερεὺς ἄρχεται τῆς Παρακλήσεως μετὰ τὴν
δοξολογικὴν ἐκφώνησιν:
Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ὁ χορὸς: Ἀμήν.

Ἡ μὴ ὑπάρχοντος Ἱερέως, ἡμεῖς τὸ:
Δι' εὐχῶν τῶν Ἁγίων Πατέρων ἡμῶν, Κύριε Ἰησοῦ
Χριστέ ὁ Θεός, ἐλέησον καὶ σῶσον ἡμᾶς, Ἀμήν.

Ψαλμὸς ρμβ' (142).

Καὶ εὐθύς ψάλλεται τετράκις ἕξ' ὑπαμοιβῆς, μετὰ
τῶν οἰκείων στίχων:

Θεὸς Κύριος καὶ ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.

Στίχ. α'. Ἐξομολογεῖσθε τῷ Κυρίῳ ὅτι ἀγαθός, ὅτι εἰς
τὸν αἰῶνα τὸ ἔλεος Αὐτοῦ.

Θεὸς Κύριος καὶ ἐπέφανεν ἡμῖν...

Στίχ. β'. Πάντα τὰ ἔθνη ἐκύκλωσάν με καὶ τὸ
ὄνοματι Κυρίου ἠμυνάμην αὐτοῦς.

Θεὸς Κύριος καὶ ἐπέφανεν ἡμῖν...

*Στίχ. γ'. Παρά Κυρίου ἐγένετο αὕτη καὶ ἔστι
θαυμαστή ἐν ὀφθαλμοῖς ἡμῶν.
Θεὸς Κύριος καὶ ἐπέφανεν ἡμῖν...*

*Εἶτα τὸ τροπάριον. Ἦχος δ'. Ὁ ὑψωθείς ἐν τῷ
Σταυρῷ.*

Τῆ πολυσόφω καὶ κλητῆ Ἀθληφόρω, Αἰκατερίνη τῆ
τοῦ Κτίσαντος νύμφη, προσέλθωμεν οἱ πάσχοντες
βοῶντες ἐκ ψυχῆς· Μάρτυς ἀξιάγαστε, ἐξελοῦ τοὺς
σοὺς δούλους, τῆς παρούσης θλίψεως, καὶ
μελλούσης ἀνάγκης· σὺ γὰρ μεγίστην ἔχεις πρὸς
Χριστόν, καὶ παρρησίαν σεμνή καὶ οἰκείωσιν.

Δόξα. Καὶ νῦν. Θεοτοκίου.

Οὐ σιωπήσομέν ποτε Θεοτόκε, τὰς δυναστείας Σου
λαλεῖν οἱ ἀνάξιοι, εἰμὴ γὰρ Σὺ προΐστασο
πρεσβεύουσα, τίς ἡμᾶς ἐρρύσατο ἐκ τοσοῦτων
κινδύνων; Τίς δὲ διεφύλαξεν, ἕως νῦν ἐλευθέρους;
Οὐκ ἀποσιῶμεν Δέσποινα ἐκ Σοῦ, Σοὺς γὰρ δούλους
σώζεις αἰεὶ, ἐκ παντοίων δεινῶν.

Ψαλμός ν' (50).

*Εἶτα ὁ Κανὼν, οὔ ἡ ἀκροστιχίς: Αἰκατερίνης
σωθείημεν πρεσβείαις. Ἀμήν.*

ᾠδὴ α'. Ἦχος πλ. Δ'. Ὑγρὰν διοδεύσας.

Ἀκήρατε νύμφη τοῦ Ἰησοῦ, πρόσχες οὐρανόθεν,
καὶ ἐνώτισαι τὰς φωνάς, τῶν πίστει θερμῆ σοι
προσιόντων, Αἰκατερίνα καὶ δὸς τὰ αἰτήματα.

Ἰλέω σου ὄμματι εὐμενῶς, ἴδε καλλιμάρτυς, τῆς
ψυχῆς μου τὴν συντριβὴν, καὶ ὄρεξον χεῖρα
βοηθείας, Αἰκατερίνα τῷ σοὶ ἀτενίζοντι.
Κενώσας ὀργίλως ὁ δυσμενῆς, τῇ ψυχῇ μου κόρη,
τὴν πικρίαν τῶν ἡδονῶν, νεκρὸν με κατέστησεν
ἀθλίως, ἀλλ' ἐνίστασα σὺ Μάρτυς μὲ ζώωσον.

Θεοτοκίου.

Ἀγνεῖας ταμεῖον θεοειδές, καὶ δικαιοσύνης
πρυτανεῖον φωτολαμπές, ἀγνῆ θεοχώρητε Παρθένε,
ἁγίασόν μου καὶ σῶμα καὶ ἔννοϊαν.

Ἠδὴ γ'. Σὺ εἶ τὸ στερέωμα.

Τεῖχος ὄχυρώτατον, Αἰκατερίνα πανθαύμαστε,
γενοῦ ἡμῖν, τοῖς προσδεχομένοις, τὴν θερμὴν σου
ἀντίληψιν.

Ἐξαρὸν τὴν θλίψιν μου, καὶ τὴν πικρίαν τῶν πόνων
μου, εἰς ἀληθῆ, καρμονὴν μετάρθεις, καὶ γλυκεῖαν
ἀνάψυσιν.

Ῥῶσιν πολυπόθητον, τοῖς ἀσθενέσι χορήγησον,
νύμφη τοῦ Χριστοῦ, καὶ τοῖς τεθλιμμένοις, τὴν
τερπνὴν ἀγαλλίασιν.

Θεοτοκίου.

Ἰασιν καὶ λύτρωσιν, εὐλογημένη πανάμωμε, δίδου
ἡμῖν, τοῖς ὑμνολογούσης, τῆς Σῆς δόξης τὸ μέγεθος.
Διάσωσον, Παρθενομάρτυς Κυρίου Αἰκατερίνη, ἐκ
ποικίλων ἀρρώσθημάτων καὶ θλίψεων, τοὺς
ἐξαιτοῦντας τὴν θεῖαν σου προστασίαν.

Ἐπίβλεπον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Κάθισμα. Ἦχος β'. Πρεσβεία θερμή.

Παρθένε σοφὴ καὶ Ἀθληφόρε ἔνδοξε, καὶ νύμφη Χριστοῦ Αἰκατερίνα πάνσεμνε, κακῶν τὴν ἀπολύτρωσιν, καὶ παντοίων πταισμάτων τὴν ἄφεσιν, τὸν σὸν Νυμφίον δυσώπει παρασχεῖν, τοῖς πόθῳ γεραίρουσι τοῦ ἄθλους σου.

Ὠδὴ δ'. Εἰσακήκοα Κύριε.

Νοσημάτων ἀπάλλαξον, καὶ ὀδυνηρῶν συντριμμάτων ἀνόρθωσον, τοὺς προστρέχοντας τῇ σκέπῃ σου, ὦ Αἰκατερίνα πολυδόξαστε.

Ἡ πρεσβεία σου γένοιτο, δρόσος θυμηδίας καὶ παρακλήσεως, τοῖς παλαίουσιν ἐν θλίψεσι, καὶ ἔταζομένοις δεινοῖς μάστιξι.

Σεσωσμένους προσάγαγε, Χριστῷ τῷ Νυμφίῳ σου καλλιπάρθενε τοὺς ἐκ χώρας παραβάσεων, τεταπεινωμένους ἐπανήκοντας.

Στεναγμοῖς τε καὶ δάκρυσιν, ἐπικαμπτομένη τοῖς τῶν προσφύγων σου, τὰς ὀδύνας τούτων κούφισον, ὦ Αἰκατερίνα τῇ σῇ χάριτι.

Θεοτοκίου.

Ὠραιώθης κυήσασα, τὸν ὠραῖον κάλλει Χριστὸν πανάμωμε, Οὐ κάμῃ ταῖς ὠραιότησι, πρὸς ἀγάπην θείαν ἀναπτέρωσον.

Ἦδὴ ε' . Φώτισον ἡμᾶς.

Θραῦσον τὴν ἰσχύν, τοῦ δολίου πολεμήτορος, τοῦ ἐπιτιθεμένου καθ' ἡμῶν μανικῶς, Αἰκατερίνα καλλιπάρθενε.

Ἐκχεον ἡμῖν, πρεσβειῶν σου τὴν χρησιότητα, καὶ ἀγίασον ἡμᾶς ὀλοτελῶς, τοὺς κατ' ἄμφω ἀσθενοῦντας καλλιπάρθενε.

Ἴδοιμι σεμνή, ἐν καιρῷ τῶν περιστάσεων, τὴν θερμὴν σου καὶ ταχεῖαν ἀρωγὴν, μεταβάλλουσαν τῶν πόνων τὴν τραχύτητα.

Θεοτοκίου.

Ἦ τὸν ἀγαθόν, σωματώσασα δι' ἔλεος, τὴν ἀθλίαν μου οἰκτείρισον ψυχὴν, καὶ ἀγάθυνον αὐτὴν Θεοχαρίτωτε.

Ἦδὴ σι' . Ἰλάσθητί μοι Σωτήρ.

Μαρτύρων περιφανές, ὡς ἀληθῶς σεμνολόγημα, Αἰκατερίνα σοφὴ, ἡμᾶς καθοδήγησον, πρὸς τρίβον σωτήριον, θείων μαρτυρίων, τοῦ λαμπρῶς σε μεγαλύναντος.

Ἐκ πλήθους ἀμαρτιῶν, εἰς πλήθος θλίψεων ἔφθασα, καὶ καταγίδες κακῶν, νῦν περιδονοῦσί με, ἀλλὰ σὺ προφθάσασα, ὦ Μεγαλομάρτυς, τῆς ὁρμῆς με τούτων λύτρωσαι.

Νεκρώσασα ἀληθῶς, ταῖς ζωηφόροις πρεσβείαις σου, σαρκός μου τὰς ἐκτροπὰς, τὴν ψυχὴν μου ζώωσον, καὶ ταύτην καρδίωσον, πρὸς ζωῆς ἀρίστης, ἀναβάσεις μεγαλώνυμε.

Θεοτοκίου.

Ποικίλοις περισπασμοῖς, καὶ πειρασμοῖς περιπέπτωκα, τοῦ ψεύδους τὰς ἀπαρχάς, ὁ τάλας δρεπόμενος, ἀλλ' ὧ̃ ἀειπάρθενε, Σὺ ἐπάκουσόν μου, καὶ εἰρήνευσον τὸν βίον μου.

Διάσωσον, Παρθενομάρτυς Κυρίου Αἰκατερίνη, ἐκ ποικίλων ἀρρώσθημάτων καὶ θλίψεων, τοὺς ἐξαιτοῦντας τὴν θεῖαν σου προστασίαν.

Ἄκραντε, ἡ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρρησίαν.

Κουτάκιον. Ἦχος Β'. Τοῖς τῶν αἱμάτων σου.

Εὐσπλαγχνία χρωμένη ὧ̃ σεμνή, εὐμενῶς τὰς ἰκεσίας ἡμῶν ἐνωτίζου· ὄρεξον ἡμῖν τὴν σὴν ἀντίληψιν, βλύσον τῶν χαρίτων σου τὰ ρεύματα, τοῖς σοὶ καταφεύγουσιν, ἐκ πόθου ἐκάστοτε, Αἰκατερίνα Μαρτύρων ἀγαλλίαμα.

Προκείμενον: Ὑπομένω ὑπέμεινα τὸν Κύριον, καὶ προσέσχε μοι, καὶ εἰσήκουσε τῆς δεήσεώς μου.

Στ.: Καὶ ἔστησεν ἐπὶ πέτραν τοὺς πόδας μου καὶ κατεύθυνε τὰ διαβήματά μου.

Εὐαγγέλιον. Ἐκ τοῦ κατὰ Μᾶρκον (ε' 24-35).

Τῷ καιρῷ ἐκείνῳ ἠκολούθει τῷ Ἰησοῦ ὄχλος πολὺς καὶ συνέθλιβον αὐτόν. Καὶ γυνὴ τις οὔσα ἐν ῥύσει αἵματος ἔτη δώδεκα, καὶ πολλὰ παθοῦσα ὑπὸ πολλῶν

ιατρῶν, καὶ δαπανήσασα τὰ παρ' ἑαυτῆς πάντα καὶ μηδὲν ὠφεληθεῖσα, ἀλλὰ μᾶλλον εἰς τὸ χεῖρον ἔλθοῦσα, ἀκούσασα περὶ τοῦ Ἰησοῦ, ἔλθοῦσα ἐν τῷ ὄχλῳ ὀπισθεν, ἤψατο τοῦ ἱματίου αὐτοῦ· ἔλεγε γὰρ ἐν ἑαυτῇ ὅτι ἐὰν ἄψωμαι κἂν τῶν ἱματίων αὐτοῦ, σωθήσομαι. Καὶ εὐθέως ἐξηράνθη ἡ πηγὴ τοῦ αἵματος αὐτῆς, καὶ ἔγνω τῷ σώματι ὅτι ἴαται ἀπὸ τῆς μάστιγος. Καὶ εὐθέως ὁ Ἰησοῦς ἐπιγνοὺς ἐν ἑαυτῷ τὴν ἐξ αὐτοῦ δύναμιν ἐξελθοῦσαν, ἐπιστραφεὶς ἐν τῷ ὄχλῳ ἔλεγε· Τίς μου ἤψατο τῶν ἱματίων; Καὶ ἔλεγον αὐτῷ οἱ μαθηταὶ αὐτοῦ. Βλέπεις τὸν ὄχλον συνθλίβοντά σε, καὶ λέγεις· Τίς μου ἤψατο; Καὶ περιεβλέπετο ἰδεῖν τὴν τοῦτο ποιήσασαν. Ἡ δὲ γυνή, φοβηθεῖσα καὶ τρέμουσα, εἶδυῖα ὃ γέγονεν ἐπ' αὐτῇ, ἦλθε καὶ προσέπεσεν αὐτῷ, καὶ εἶπεν αὐτῷ πᾶσαν τὴν ἀλήθειαν. Ὁ δὲ εἶπεν αὐτῇ· Θύγατερ, ἡ πίστις σου σέσωκέ σε· ὕπαγε εἰς εἰρήνην, καὶ ἴσθι ὑγιῆς ἀπὸ τῆς μάστιγός σου.

Δόξα: *Ταῖς τῆς Ἀθληφόρου...*

Καὶ νῦν: *Ταῖς τῆς Θεοτόκου...*

Προσόμοιον. Ἦχος πλ. β'. Ὅλην ἀποθέμενοι. Στ.:
Ἐλεῆμον, ἐλέησόν με ὁ Θεός...

Μάρτυς καλλιπάρθενε, Αἰκατερίνα θεόφρον, ἄνθος καθαρότητος, καὶ σοφίας ὄργανον παναρμόνιον, τῶν δεινῶν ῥῦσαί με, καὶ σκολιωτάτων, σοφισμάτων τοῦ ἀλάστορος, καὶ ἐν σεμνότητι, καὶ δικαιοσύνη πορεύεσθαι, ἀξίωσόν δέομαι, ἐν τῷ βίῳ τούτῳ τῷ

ρέοντι, ὡς ἂν θεαρέστως, βιώσας τῶν ἀγῆρων ἀγαθῶν,
μέτοχος γένομαι ἔνδοξε, τῇ θερμῇ δεήσει σου.

ᾠδὴ ζ'. Παῖδες Ἑβραίων.

Ῥεῖθροις πηγῶν ἐκ σωτηρίου, καταπράϋνον παθῶν
μου τὰς καμίνους, καὶ πρὸς ὕδωρ τερπνόν, ζωῆς καὶ
ἀπαθείας, Αἰκατερίνα πάνσοφε, ἴθυνόν με ταῖς εὐχαῖς
σου.

Ἔχουσα Μάρτυς παρρήσιαν, τῷ Νυμφίῳ σου
Χριστῷ τῷ Ζωοδότῃ, μὴ ἐλλίπης αἰεὶ, θερμῶς
καθικετεύειν, Αἰκατερίνα πάνσοφε, ὑπὲρ τῶν σοὶ
προσιόντων.

Σύναψον Μάρτυς τῇ ἀγάπῃ, καὶ ἀπλότῃ καὶ τῇ
φιλαδελφείᾳ, τοὺς τὴν σὴν εὐλαβῶς, αἰτοῦντας
μεσιτείαν, καὶ τῶν σκανδάλων κόπασον, ἅπασαν
ὀκλαγωγίαν.

Βλέμματι Μάρτυς φιλευσπλάγῳ, κατοικτείρησον
ἡμᾶς χειμαζομένους, καὶ εἰρήνην στερρὰν, καὶ
ψυχικὴν γαλήνην, Αἰκατερίνα βράβευσον, τοῖς
πιστῶς σε εὐφημοῦσι.

Θεοτοκίου.

Ἐλαιον θείων οἰκτιρμῶν Σου, καὶ χρηστότητος τὸν
γλυκερὸν χειμάρρουν, τοῖς ἐν πόνοις πολλοῖς, δεινῶς
ὀδυνωμένοις, ἐπόμβρησον πανάμαμωμε, ὡς κρουνοὺς
τῆς εὐσπλαγχνίας.

Ἰδὴ η΄. Τὸν Βασιλέα.

Ἰσχὺν καὶ ῥώμην, κατὰ παθῶν ὀλεθρίων, τῇ
πρεσβείᾳ σου Αἰκατερίνα δίδου, τοῖς ὑπερυψοῦσι, τὸν
σὲ ἐνισχυκότα.

Ἄνωθεν σκέπεις, τοὺς ἀτενίζοντας Μάρτυς, πρὸς
τὴν ἔνθερμον καὶ κραταιάν σου σκέπην, τούτους
λυτρουμένη, πολυειδῶν κινδύνων.

Ἰλεων Μάρτυς, καὶ εὐμενῇ τοῖς σοῖς δούλοις, τὸν
Νυμφίον σου θές ὣς Ἀθλοφόρε, ὡς πολλὰ πρὸς
τοῦτον, ἰσχύουσα θεόφρον.

Θεοτοκίου.

Σωτηριώδη, καταφυγὴν εὖ εἰδῶς Σε, τὴν ἐλπίδα
μου τῆς σωτηρίας Κόρη, τῇ Σῆ δυναστεία, ἀνέθηκα
εἰς τέλος.

Ἰδὴ θ΄. Κυρίως Θεοτόκου.

Ἀγγέλων συμπολίτις, Αἰκατερίνα οὔσα, μὴ διαλίπης
ἡμᾶς ἐποπτεύουσα, τοὺς ἀκλινεῖ διανοία σοι
καταφεύγοντας.

Μαστίγων ψυχοφθόρων, καὶ πάσης ἐπηρείας,
ἀμεταπτώτους ἡμᾶς διαφύλαττε, Αἰκατερίνα θεόφρον
ἀξιοθαύμαστε.

Ἡλίου τοῦ ἀδύτου, τὴν αἴγλην δεχομένη,
Αἰκατερίνα παρθένων ὠράϊσμα, τὴν τῆς ψυχῆς μας
σκοτόμαιναν ἀποδίωσον.

Θεοτοκίου.

Ναόν με φωτοφόρον, τῆς θείας ἐπιπνοίας, δι' ἐναρέτου ζωῆς Κόρη ἔργασαι, τὴν ἀληθῆ Θεοτόκον ὁμολογοῦντά Σε.

Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον Σὲ μεγαλύνομεν.

Χαῖρε τῆς σοφίας μύστις λαμπρά, καὶ τῆς εὐσεβείας δημηγόρρος περιφανής, καίροις παρθενίας, εὐώδης μυροθήκη, Αἰκατερίνα Μάρτυς, ἀξιοθαύμαστε. Ἐχει τὸ σὸν πνεῦμα ὁ οὐρανός, γῆ δὲ σοῦ τὸ σῶμα, ἐν Μονῇ τοῦ Ὁρους Σινᾶ· αἷμα μαρτυρίου, ἡ Ἀλεξάνδρου πόλις, σοφὴ Αἰκατερίνα ὑπὲρ ἡμῶν πρέσβευε.

Σώματος ἐμπρέπουσα καλλονῆ, καλὴ καὶ ὠραία, ἀνεδείχθης κατὰ ψυχὴν, τῷ ὠραίῳ κάλλει, ὑπὲρ υἱοὺς ἀνθρώπων, καὶ τούτῳ ἐνυμφεύθης ἀφθόρως ἔνδοξε.

Χαίροις καλλιπάρθενε εὐκλεής· χαίροις τῶν παρθένων, καὶ Μαρτύρων ἢ κορωνίς· χαίροις τοῦ Σωτῆρος, ἡ πανολβία νύμφη, σοφὴ Αἰκατερίνα, ἡμῶν βοήθεια.

Τῆς Ἀλεξανδρείας ὠφθης βλαστός, καὶ Σιναίου
Ὅρους, ἀντιλήπτωρ καὶ ἀρωγός, καὶ πάσης
Ἐκκλησίας, λαμπὰς τηλαυγεστάτη, Αἵκατερίνα ἄνθος,
ἀγνείας εὖοσμον.

Πρόσωπον πρὸς πρόσωπον τὸν Χριστόν, ἀγλαῶς
ὀρῶσα, τὸν Νυμφίον σου τὸν σεπτόν, αὐτὸν
ἐκδυσώπει, σοφὴ Αἵκατερίνα, ἡμῖν παρασχεθῆναι,
πταισμάτων ἄφεισιν.

Σκέπη καὶ ἀντίληψις καὶ φρουρός, ἔσο Ἀθληφόρε,
τοῖς τιμῶσί σε εὐλαβῶς, νόσων καὶ κινδύνων, καὶ
πάσης ἄλλης βλάβης, ἡμᾶς ἐκρυσμένη, ταῖς ἱκεσίαις
σου.

Πᾶσαι τῶν Ἀγγέλων αἱ στρατιαί, Πρόδρομε Κυρίου,
Ἀποστόλων ἢ δωδεκάς, οἱ Ἅγιοι Πάντες μετὰ τῆς
Θεοτόκου, ποιήσατε πρεσβείαν εἰς τὸ σωθῆναι ἡμᾶς.

Τὸ Τρισάγιον καὶ τὰ Τροπάρια ταῦτα. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς, πάσης γὰρ
ἀπολογίας ἀποροῦντες, ταύτην Σοι τὴν ἱκεσίαν, ὡς
Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα Πατρί...

Κύριε ἐλέησον ἡμᾶς, ἐπὶ Σοὶ γὰρ πεποιθήμεν. Μὴ
ὀργισθῆς ἡμῖν σφόδρα, μηδὲ μνησθῆς τῶν ἀνομιῶν
ἡμῶν. Ἄλλ' ἐπίβλεψον καὶ νῦν ὡς εὖσπλαχνος καὶ
λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς
ἡμῶν καὶ ἡμεῖς λαὸς Σου, πάντες ἔργα χειρῶν Σου
καὶ τὸ ὄνομά Σου ἐπικεκλήμεθα.

Καί νῦν...

Τῆς εὐσπλαγχνίας τὴν πύλην ἄνοιξον ἡμῖν,
εὐλογημένη Θεοτόκε, ἐλπίζοντες εἰς Σέ μὴ
ἀστοχήσομεν, ῥυσθείημεν διὰ Σοῦ τῶν περιστάσεων,
Σὺ γὰρ ἡ σωτηρία τοῦ γένους τῶν Χριστιανῶν.

*Εἶτα ὁ Ἱερεὺς, τὴν Ἐκτενῆ Δέησιν, ἡμῶν ψαλλόντων
τὸ λιταευτικόν· Κύριε ἐλέησον. Ὑπὸ τοῦ Ἱερέως
Ἀπόλυσις. Καὶ τῶν Χριστιανῶν ἀσπαζομένων τὴν
Εἰκόνα καὶ χριομένων δι' ἀγίου ἐλαίου, ψάλλονται τὰ
παρόντα Τροπάρια: Ἦχος β'. Ὅτε ἐκ τοῦ ξύλου.*

Μάρτυς, καλλιπάρθενε Χριστοῦ, νύμφη εὐκλεῆς
τοῦ Σωτῆρος, Αἰκατερίνα σοφὴ, σῶζε τοὺς ἰκέτας σου,
ἐκ πάσης θλίψεως, καὶ δεινῶν περιστάσεων, καὶ
νόσων καὶ πόνων, καὶ πάσης φαυλότητος τοῦ
κοσμοκράτορος· σοῦ γὰρ, ἡ πρεσβεία μεγίστην,
κέκτηται ἰσχὺν Ἀθληφόρε· μὴ οὖν ὑπερίδης τοὺς
τιμῶντάς σε.

Δέσποινα πρόσδεξαι τὰς δεήσεις τῶν δούλων Σου,
καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.
Τὴν πᾶσαν ἐλπίδα μου εἰς Σέ ἀνατίθημι, Μῆτερ τοῦ
Θεοῦ, φύλαξόν με ὑπὸ τὴν σκέπην Σου.

Δι' εὐχῶν.